

शिक्षा अंतिम करणेबाबत.
श्री.रविंद्र सहादू ताजणे, तत्कालीन ग्रामसेवक,
ग्रामपंचायत- कोतुळ, आबितखिंड, पळसुंदे,
ता.अकोले यांचे गैरव्यवहार व गैरवर्तनाबाबत.

जिल्हा परिषद अहमदनगर
सामान्य प्रशासन विभाग-२
जिल्हा परिषद आदेश क्र. साप्रवि-२/ग्रापं-३/ ७११/२०२२
अहमदनगर, दिनांक- २७/१०/२०२२

- संदर्भ :- १. या कार्यालयाकडील दोषारोप जापन क्र. साप्रवि-२/ग्रापं३/१०९३/१६,
दिनांक- २६/०९/२०१६
२. श्री.ताजणे, यांचा दोषारोप मान्य असलेचा दिनांक- २४/१०/२०१६ रोजीचा खुलासा.
३. या कार्यालयाकडील अंतिम कारणे दाखवा नोटीस क्र. वशि/ग्रापं-३/५३/२०१७,
दिनांक- ०४/०३/२०१७
४. या कार्यालयाकडील शिक्षेचे आदेश क्र. साप्रवि-२/ग्रापं-३/९२८/२०१८,
दिनांक- ३१/०८/२०१८
५. मा.अपर आयुक्त, नाशिक विभाग, नाशिक यांचेकडील जिल्हा परिषद कर्मचारी अपील
क्र. ७५/२०१८, जा.क्र.६५५८ नुसार निकाल पत्र दिनांक- १४/१२/२०१८
६. या कार्यालयाकडील फेर विभागीय चौकशी आदेश क्र. साप्रवि-२/ग्रापं-३/८१५/२०१९,
दिनांक- ०३/०९/२०१९
७. सहाय्यक आयुक्त (चौकशी), नाशिक विभाग, नाशिक यांचेकडील पत्र क्र.
विशा.४/खाचौ/सी.आर.१६८/२०१९, दिनांक- १४/०८/२०२०
८. या कार्यालयाकडील पत्र क्र. साप्रवि-२/ग्रापं-३/१९४/२०२१, दिनांक- ०६/०४/२०२१
९. या कार्यालयाकडील पत्र क्र. साप्रवि-२/ग्रापं-३/६३६/२०२१, दिनांक- २९/०९/२०२१
१०. या कार्यालयाकडील स्मरणपत्र क्र. साप्रवि-२/ग्रापं-३/५३/२०२२, दिनांक- १४/०९/२०२२
११. गट विकास अधिकारी, पंचायत समिती अकोले यांचेकडील पत्र क्र. वशि/आस्था-
२/५३३/२०२२, दिनांक- २८/०४/२०२२
१२. या कार्यालयाकडील पत्र क्र. साप्रवि-२/ग्रापं-३/५३/२०२२, दिनांक-१४/०९/२०२२
१३. गट विकास अधिकारी, पंचायत समिती अकोले यांचेकडील पत्र क्र. वशि/आस्था-
२/१३६/२०२२, दिनांक- २८/०९/२०२२
१४. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/
३४-२०१९/६७४/२०२२, दिनांक- १९/०८/२०२२
१५. गट विकास अधिकारी, पंचायत समिती अकोले यांचेकडील पत्र क्र. वशि/आस्था-
२/१२७१/२०२२, दिनांक- ५/०९/२०२२
१६. श्री.ताजणे, ग्रामसेवक, यांचा दिनांक- ०२/०९/२०२२ रोजीचा खुलासा.
१७. महाराष्ट्र शासन, ग्राम विकास व जलसंधारण विभाग, मंत्रालय, मुंबई यांचेकडील
परिपत्रक दिनांक- १२ जुन २०१३
१८. महाराष्ट्र जिल्हा परिषदा, जिल्हा सेवा (वर्तणुक) नियम १९६७ चा नियम ३
१९. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील
नियम ४ (२)

श्री.रविंद्र सहादू ताजणे, तत्कालीन ग्रामसेवक, ग्रामपंचायत- कोतुळ, आबितखिंड,
पळसुंदे, ता.अकोले येथे कार्यरत असताना गैरवर्तन व गैरव्यवहाराबाबत या कार्यालयाकडील
संदर्भ क्र.१ चे दोषारोप जापन बजावून खुलासा मागविणेत आला होता. त्यानुसार श्री.ताजणे, यांनी
संदर्भ क्र.२ चे पत्रात दोषारोप विनयपूर्वक / विनम्रपूर्वक मान्य असलेबाबतचा खुलासा दिनांक-
२४/१०/२०१६ रोजीच्या पत्रात सादर केलेला होता.

श्री.रविंद्र सहादू ताजणे, ग्रामसेवक यांचेवर ठेवण्यात आलेल्या १ ते ४ आरोपापैकी सर्व आरोप मान्य असलेबाबत कळविले आहे. सबब, श्री.ताजणे, यांनी ग्रामपंचायतीच्या कामकाजामध्ये अनियमितता केलेली असल्याचे दिलेल्या खुलास्यावरून दिसून येत आहे. श्री.ताजणे यांनी प्रचलित शासन नियमानुसार शासकीय कपाती, कामगार विमा, उपकर, मुल्यवर्धित कर, आयकर ह्या एकूण रक्कम रुपये १०,८९,४१०/- रुपयाचे नुकसान करून कपात न केल्यामुळे शासनाची फसवणुक केल्याचे दिसून येत आहे. श्री.ताजणे यांनी महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील ६(२) व (५) चे उल्लंघन केलेले आहे.

तसेच, प्रचलित शासन नियमानुसार शासकीय कपाती, कामगार विमा, उपकर, मुल्यवर्धित कर, आयकर ह्या एकूण रक्कम रुपये १०,८९,४१०/- पैकी ५० टक्के रक्कम रुपये ५,४४,७०५/- संबंधित ग्रामपंचायतीचे संबंधित खाती जमा करून जमा केलेबाबतचे पुरावे खुलास्यासोबत सादर करावेत. अन्यथा, वसुलीबाबत फौजदारी गुन्हा दाखल करणेत येईल. असे कळवून संदर्भ क्र.३ नुसार या कार्यालयाकडील अंतिम कारणे दाखवा नोटीस अन्वये, महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (४) अन्वये समय श्रेणीतील निम्नस्तरावर आणणे ही शिक्षा का करणेत येऊ नये. याचा खुलासा मागविणेत आला होता. श्री.रविंद्र सहादू ताजणे, ग्रामसेवक, यांचा या कार्यालयास मुदतीत खुलासा प्राप्त झालेला नाही.

सबब, श्री.रविंद्र सहादू ताजणे, ग्रामसेवक, यांनी सर्व दोषारोप मान्य केलेले आहेत. तसेच ग्रामपंचायतीच्या कामकाजामध्ये अनियमितता व गैरवर्तन करून महाराष्ट्र ग्रामपंचायत अधिनियम १९५८ चे कलम ६० अ नुसार सचिव पदाचे कर्तव्यपार पाडण्यात कसून केला आहे. महाराष्ट्र ग्रामपंचायत लेखा संहिता नियम क्र. ५६ (१) चा व महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ६(२) (५) चा भंग केलेला आहे. सदर नियमांचे उल्लंघन केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (४) मधील तरतुदीनुसार संदर्भ क्र. ४ चे आदेशान्वये समय श्रेणीतील निम्नस्तरावर आणणे ही शिक्षा अंतिम करणेत आलेली होती.

सदर आदेशाने व्यथित होऊन श्री.रविंद्र सहादू ताजणे, ग्रामसेवक, यांनी मा.अपर आयुक्त, नाशिक विभाग, नाशिक यांचेकडेस अपील केलेले होते. सदर अपीलाचे अनुषंगाने मा.अपर आयुक्त, नाशिक विभाग, नाशिक यांचेकडील संदर्भ क्र.५ चे निकालपत्रानुसार आदेश खालील प्रमाणे प्राप्त झाले आहेत.

आदेश

१. अपीलार्थी यांचे अपील अर्ज अंशतः मान्य करण्यात येत आहे.
२. मुख्य कार्यकारी अधिकारी, जिल्हा परिषद अहमदनगर यांनी निकालपत्रामध्ये नमुद नुसार फेरचौकशी करून त्यांचे कडील आदेश क्र. साप्रवि-२/ग्रापं-३/९२८/२०१८, दिनांक- ३१/०८/२०१८ मध्ये विभागीय चौकशी नियम पुस्तिका १९९१- प्रकरण ७.१०(३) मध्ये नमुद निर्देशानुसार स्पष्टीकरणासहीत फेर आदेश निर्गमित करावा.

सदर निकालपत्रात आदेशान्वये, संदर्भ क्र. ६ चे आदेशान्वये फेर विभागीय चौकशी प्रस्तावित करणेत आली होती.

त्या अनुषंगाने मा.सहाय्यक आयुक्त (चौकशी), नाशिक विभाग, नाशिक यांचेकडील संदर्भ क्र. ७ चे पत्रा सोबतचे चौकशी अहवालात आरोप निहाय खालील प्रमाणे निष्कर्ष दिलेले आहेत.

दोषारोप क्र.१-

श्री. आर.एस. ताजणे ग्रामसेवक हे ग्रामपंचायत कोतुळ, पळसुंदे, आबितखिंड येथे अनुक्रमे दिनांक २९/१०/२०१२ ते १६/८/२०१५ दिनांक ११/८/२०१० ते ६/५/२०१३ दिनांक २९/८/२०११ ते ८/२/२०१४ या कालावधीत ग्रामसेवक म्हणून कार्यरत होते. या कालावधीत श्री रानमळ डी.ओ. विस्तार अधिकारी (पंचायत) यांचे दिनांक २८/४/२०१६ रोजीच्या चौकशी अहवालानुसार श्री ताजणे यांनी ग्रामपंचायतीची सोबतच्या तक्तात दर्शविलेली विविध विकास कामे करतांना प्रचलित शासन नियमानुसार शासकीय कपाती

कामगार विमा, उपकर, मूल्यवर्धित कर, आय कर हया कपाती न केल्यामुळे शासनाचे एकूण १०,८९,४१७/- रुपयांचे नुकसान झाले आहे वरील प्रमाणे ग्रामपंचायत कोतुळ येथील रुपये ५,०९,०९७/-, ग्रामपंचायत आबितखिंड येथील रुपये ३,०४,२०४/- व ग्रामपंचायत पळसुंदे येथील रुपये २,७६,१११/- शासकीय कपाती न केल्याने तीनही ग्रामपंचायती मिळून रुपये १०,८९,४१७/- शासनाचे नुकसान करून अनियमितता केली आहे.

विभागीय चौकशी अहवालातील निष्कर्ष :- आरोप सिध्द होत नाही.

दोषारोप क्र.२-

श्री. आर.एस. ताजणे ग्रामसेवक हे ग्रामपंचायत कोतुळ येथे ग्रामसेवक म्हणून दि.२९/१०/१२ ते दि.१६/८/१७ या कालावधीत कार्यरत होते. विस्तार अधिकारी (पंचायत) श्री रानमळ डी.ओ. यांचे चौकशी अहवालानुसार खालील कामे करताना महाराष्ट्र ग्रामपंचायत लेखा संहिता नियम ५६ (१) नुसार ५०,०००/- ते २,९९,९९९/- रुपये रकमे पर्यंत विकास कामे करताना वृत्तपत्रात जाहिरात देवून स्पर्धात्मक निविदा मागवून विकास कामांचा ठेका देणे आवश्यक असतांना त्यांनी तसे न करता १०० रुपयांचे स्टॅम्पवर करार नामा करून कामे दिल्यामुळे महाराष्ट्र ग्रामपंचायत लेखासंहिता नियम क्र. ५६(१) चा भंग करून कर्तव्यात कसुर केला आहेत. खालील प्रमाणे विकास कामे जाहिर पणे निविदा न मागविता केली आहे.

विभागीय चौकशी अहवालातील निष्कर्ष :- आरोप सिध्द होत नाही.

दोषारोप क्र.३-

श्री. आर.एस. ताजणे ग्रामसेवक हे ग्रामपंचायत कोतुळ, पळसुंदे, आबितखिंड येथे अनुक्रमे दिनांक २९/१०/१२ ते १६/८/२०१७ दिनांक ११/८/१० ते ६/७/१३ दिनांक २९/८/११ ते ८/२/२०१४ या कालावधीत ग्रामसेवक म्हणून कार्यरत होते. या कालावधीत श्री रानमळ डी.ओ. विस्तार अधिकारी (पंचायत) यांचे दिनांक २८/४/२०१६ रोजीच्या चौकशी अहवालानुसार ग्रामपंचायत सचिव पदाचे कर्तव्यात कसुर करणे श्री. आर.एस. ताजणे ग्रामसेवक हे ग्रामपंचायत कोतुळ, आबितखिंड, पळसुंदे येथे कार्यरत असतांना ग्रामपंचायतीचे सचिव या नात्याने ग्रामपंचायतीची विविध कामे करताना शासनाचे नियमांची ग्रामपंचायत कमेटीला माहिती न दिल्यामुळे विकास कामे ठेक्याने देताना जाहिरपणे निविदा देऊन शेड्युल बी १ करून टेंडर करणे आवश्यक असताना व स्पर्धात्मक निविदा न मागविल्याने रु १०० चे स्टॅम्प पेपर वर कामे दिल्याने संबंधित ग्रामपंचायतीचे आर्थिक नुकसान झालेले आहे. त्यामुळे महाराष्ट्र ग्रामपंचायत अधिनियम १९७८ चे कलम ६० अ नुसार श्री आर.एस. ताजणे यांनी सचिव पदाचे कर्तव्यात कसुर केला आहे. त्यामुळे श्री. रविंद्र सहादू ताजणे ग्रामसेवक यांनी महाराष्ट्र जिल्हा परिषदा जिल्हा सेवा (वर्तणूक) नियम १९६७ चे नियम ३ चे उल्लंघन केलेले आहे.

विभागीय चौकशी अहवालातील निष्कर्ष :- आरोप सिध्द होतो.

दोषारोप क्र.४-

श्री. आर.एस. ताजणे ग्रामसेवक हे ग्रामपंचायत कोतुळ, पळसुंदे, आबितखिंड येथे अनुक्रमे दिनांक २९/१०/१२ ते १६/८/२०१७ दिनांक ११/८/१० ते ६/७/१३ दिनांक २९/८/११ ते ८/२/२०१४ या कालावधीत ग्रामसेवक म्हणून कार्यरत होते. या कालावधीत श्री रानमळ डी.ओ. विस्तार अधिकारी (पंचायत) यांचे दिनांक २८/४/२०१६ रोजीच्या चौकशी अहवालानुसार शासन निर्णय ग्रामविकास विभाग दि. १९ ऑक्टोबर २०११ नुसार ३ लक्ष रुपयांपेक्षा जास्त रकमेची विकास काम करताना ई निविदा प्रक्रियेचा अवलंबन करणे आवश्यक होते परंतु श्री आर.एस. ताजणे यांनी ग्रामसेवक म्हणून कार्यरत असताना सदर शासन निर्णयाचा भंग करत शासन निर्णयाविरुद्ध खालील कामे ठेक्याने दिली आहेत.

ग्रामपंचायत कोतुळ :-

अ.क्र	योजनेचे नाव	कामाचे नाव	अंदाजपत्रकीय रक्कम
१	बी.आर.जी.एफ.	-इंदिरा नगर गटार	३,३२,६४१/-
२.	द.व.सु	समाजमंदीर बांधणे-	९,४७,९१३/-
३	आदिवासी उपयोजना	अंगणवाडी बांधणे	४,७०,०००/-

४.	जिल्हा वार्षिक योजना	हायमॅक्स गावठाण	३,७५,६३६/-
५	जिल्हा वार्षिक योजना	हायमॅक्स गावठाण	३,७६,१८६/-
६	जिल्हा वार्षिक योजना	हायमॅक्स गावठाण	३,७३,७९५/-
७	जिल्हा वार्षिक योजना	हायमॅक्स गावठाण	३,७४,५५०/-
८	जिल्हा वार्षिक योजना	हायमॅक्स गावठाण	३,७३,४९४/-

२) आबितरिंड :-

अ.क्र.	योजनेचे नाव	कामाचे नाव	अंदाजपत्रकीय रक्कम
१	आदिवासी उपयोजना	भोजनेवाडी अंगणवाडी	४,५०,०००/-
२	१३ वा वित्त आयोग	जि.प. स्तर	३,१६,१९८/-
३	द.व.सु	रस्ता कौक्रीटीकरण	४,५०,०००/-

३) पळसुंदे -

अ.क्र.	योजनेचे नाव	कामाचे नाव	अंदाजपत्रकीय रक्कम
१		शिवकालीन पाणी साठवण योजना	६,५८,९४३/-
२		साठवण बंधारा- दूटेवाडी	१५,७५,६५०/-
३		मेमाणे वस्ती साठवण टाकी	८,८३,७९५/-
४		ए.आर.एफ.पा.पु दुरुस्ती	४,८३,०७०/-

विभागीय चौकशी अहवालातील निष्कर्ष :- आरोप अंशतः सिध्द होतो.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. १ ते २ सिध्द होत नाहीत. आरोप क्र.३ सिध्द होत आहे व आरोप क्र.४ अंशतः सिध्द होतो. अपहार झाल्याचे निदर्शनास येत नाही. परंतु अनियमितता झाल्याचे दिसून येत आहे.

वरील बाबींचे अवलोकन केले असता, खालील प्रमाणे चौकशी अहवालातील दोषारोपातील आरोप व निष्कर्ष यामध्ये विसंगती आढळून येत आहे.

दोषारोप क्रमांक १ :- यामध्ये अभिप्राय आरोप सिध्द होत नाही असा निष्कर्ष दिलेला आहे. परंतु, आरोपातील कामे सन २०१० ते २०१५ मधील असून अपचारी यांनी कामगार विमा, उपकर, व्हॅट, आयकर अशा शासकीय रक्कमा सन २०१७ मध्ये भरणा केलेला असल्याचे दिसून येते.

दोषारोप क्रमांक २ व ३ :- यामध्ये आरोप क्र.३ सिध्द होतो असा निष्कर्ष दिलेला आहे. आरोप क्र. २ व ३ हे दोन्ही आरोप ग्रामपंचायतीची विकास कामे करताना वृत्तपत्रात जाहिरात देवून स्पर्धात्मक निविदा मागवून कामांचा ठेका देणे आवश्यक असताना र.रु. १००/- चे स्टॅम्पपेपरवर करारनामा करून कामे दिलेली आहेत. त्यामुळे आरोप क्र.३ सिध्द झाल्याने आरोप क्र.२ ही सिध्द होत असल्याचे दिसून येते.

दोषारोप क्रमांक ४ :- यामध्ये आरोप अंशतः सिध्द होतो असा निष्कर्ष दिलेला आहे. परिस्थितीचा आधार घेण्यात आलेला असून अनियमितता झाल्याचे सिध्द होत आहे.

संदर्भ क्र. ८, ९, १० व १२ नुसार, प्रकरणी गुन्हा दाखल करणेबाबत व वसूलपात्र रक्कम वसूलीबाबत गट विकास अधिकारी, पंचायत समिती अकोले यांना विचारणा केली असता, संदर्भ क्र. ११ व १३ नुसार, प्रकरणी गुन्हा दाखल केलेला नाही. वसूलपात्र रक्कमेबाबत संबंधितांना पत्र दिले असलेबाबत अहवाल प्राप्त झाला.

शासकीय भरणा केलेल्या रकमांचे दस्तऐवज गट विकास अधिकारी, पंचायत समिती अकोले यांचे मार्फत सादर करावेत. वसूलपात्र रक्कमा भरणा न केल्याचे आढळून आल्यास संदर्भ क्र. १७ चे महाराष्ट्र शासन, ग्राम विकास व जलसंधारण विभाग, मंत्रालय, मुंबई यांचेकडील परिपत्रक दिनांक- १२ जुन २०१३ मधील तरतुदीनुसार गट विकास अधिकारी, पंचायत समिती अकोले यांचे मार्फत तात्काळ कार्यवाही केली जाईल.

संदर्भ क्र.१४ नुसार अंतिम कारणे दाखवा नोटीसद्वारे, विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे. तत्कालीन परिस्थिती, श्री.ताजणे, यांनी प्रथमतः दोषारोप

मान्य करुन, शासकीय भरणा / अपहारीत रक्कम नंतर जमा करणे व विभागीय चौकशी अहवालातील निष्कर्ष पाहता, श्री.ताजणे, यांनी गैरवर्तन केलेले असल्याने, महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, पुढील वेतनवाढ भावी काळातील वेतनवाढीवर कायम परिणाम होईल अशारितीने पाच वर्षांसाठी रोखणे ही शिक्षा का करणेत येऊ नये ? या बाबतचा खुलासा मागविणेत आला होता. त्या अनुषंगाने, संदर्भ क्र. १५ च्या सोबत श्री.ताजणे यांचा संदर्भ क्र.१६ चा खुलासा सादर केला आहे.

श्री.ताजणे, यांनी सदर खुलास्यात अतिदुर्गम आदिवासी कार्यक्षेत्रात काम करतांना अनावधानाने व नजरचुकीने घडलेली चुक मान्य केलेली आहे.

उपरोक्त प्रमाणे विभागीय चौकशी अहवालातील निष्कर्ष, आरोपातील कामे सन २०१० ते २०१५ मधील असून अपचारी यांनी कामगार विमा, उपकर, व्हॅट, आयकर अशा शासकीय रक्कमा सन २०१७ मध्ये भरणा केलेला असल्याचे दिसून येते. तत्कालीन परिस्थितीत श्री.ताजणे, यांनी प्रथमतः दोषारोप मान्य करुन, शासकीय भरणा / अपहारीत रक्कम नंतर जमा केली आहे. अंतीम कारणे दाखवा नोटीसचा खुलासा सादर करुन प्रकरणी अनावधानाने व नजरचुकीने चुक झाल्याचे मान्य केले आहे.

चौकशी अहवालातील निष्कर्ष व श्री.ताजणे, ग्रामसेवक, यांनी सादर केलेला खुलासा यांचा विचार करुन श्री.ताजणे यांनी ग्रामपंचायतीच्या कामकाजामध्ये गैरवर्तन व गैरव्यवहार केल्याचे सिध्द झालेले खुलासा अमान्य करणेत येत आहे. श्री.ताजणे यांनी महाराष्ट्र ग्रामपंचायत अधिनियम १९५८ चे कलम ६० अ नुसार सचिव पदाचे कर्तव्यपार पाडण्यास कसूर करुन महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केलेला आहे. सदर नियमाचे उल्लंघन केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील ४ (२) नुसार, ~~पेन वेतनवाढी २५५५~~ ~~कायम रक्कम~~ ही शिक्षा केली आहे.

सदर आदेशाची नोंद श्री.रविंद्र सहादू ताजणे, तत्कालीन ग्रामसेवक, ग्रामपंचायत-कोतुळ, आबितखिंड, पळसुंदे, ता.अकोले यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२२/०२७०६०२१३ असा आहे.

आशिष येरेकर, भाप्रसे.
मुख्य कार्यकारी अधिकारी
जिल्हा परिषद अहमदनगर

प्रति,

श्री.रविंद्र सहादू ताजणे, ग्रामसेवक,
द्वारा :- गट विकास अधिकारी, पंचायत समिती अकोले
प्रत :- गट विकास अधिकारी, पंचायत समिती अकोले

२/- सदरचे आदेश संबंधितांस बजावून बजावलेबाबतची तारखेसह स्वाक्षरीची प्रत व मुळ सेवा पुस्तकात घेतलेल्या नोंदीची प्रत या कार्यालयास तात्काळ सादर करणेत यावी.

आशिष येरेकर, भाप्रसे.
मुख्य कार्यकारी अधिकारी
जिल्हा परिषद अहमदनगर